

СОВЕТ ЗА ЕТИКА ВО МЕДИУМИТЕ НА МАКЕДОНИЈА

Здружение Совет за етика во медиумите на Македонија
ЕТИКА ПРЕС Скопје
Бр. 14-0306
21.01 20 16 год.
Скопје


21.01.2016

ОДЛУКА

На Комисијата за жалби при Советот за етика во медиумите на Македонија (СЕММ), по жалбата на Саша Богдановиќ за текстот „СКАНДАЛ: Две илјади евра плата за Саша Богдановиќ“, објавен на ден 20.11.2015 година во 21 часот и 17 минути, и „ВМРО-ДПМНЕ Центар: Расипништвото на СДСМ и Жерновски ги проби и најцрните очекувања на граѓаните“, објавен на 22.11.2015 година во 14 часот и 58 минути, на интернет порталот Kurir.mk

ЖАЛБАТА Е НЕОСНОВАНА

Не се прекршени одредбите од Кодексот на новинарите на Македонија




СОВЕТ ЗА ЕТИКА ВО МЕДИУМИТЕ НА МАКЕДОНИЈА

ОБРАЗЛОЖЕНИЕ

До Извршната канцеларија на Советот за етика во медиумите на Македонија на ден 04.12.2015 година, лицето Саша Богдановиќ поднесе жалба за текстот „СКАНДАЛ: Две илјади евра плата за Саша Богдановиќ“, објавен на ден 20.11.2015 година во 21 часот и 17 минути, и за текстот „ВМРО-ДПМНЕ Центар: Расипништвото на СДСМ и Жерновски ги проби и најцрните очекувања на граѓаните“, објавен на 22.11.2015 година во 14 часот и 58 минути, на интернет порталот Kurir.mk.

Во жалбата се наведува дека во контекст на објавените текстови изложена е и фотографија од месечната пресметка за наводната плата што ја примил Богдановиќ како месечен надоместок за функцијата што ја извршува – директор на јавното претпријатие за јавни паркиралишта Паркинзи на Општина Центар. Притоа се вели дека текстовите упатуваат на тоа дека информацијата е добиена од ВМРО ДПМНЕ Општински комитет – Центар, “коишто во моментот на објавата на првиот текст ниту имаа одржана прес - конференција, ниту пак изготвувачот на објавените текстови упатува на каква било информација за начинот на прибавување на фотографијата од месечната пресметка за плата, со која јавно се објавени лични податоци под посебна заштита”. Притоа, во жалбата е нагласено дека жалителот не бил консултиран за конкретните наводи, ниту пак е побарана информација од ЈП Паркинзи за неговите месечни примања. Освен тоа, вели жалителот, во објавените текстови се констатираат несоодветни термини коишто се очигледно тенденциозни, малициозни, клеветнички, но и дискриминаторски поради неговата припадност кон одредена политичка партија, а самите наслови на текстовите создаваат привид на сензационалистичка содржина, којашто во целост е спротивна на реалните околности.

Извршната канцеларија на СЕММ, во согласност со член 12 од Деловникот на Комисијата за жалби, по приемот и разгледување на жалбата, стапи во контакт со интернет порталот Курир, со барање уредничкиот колегиум да се изјасни по однос на наводите од жалбата. Наведениот интернет портал не достави одговор на наводите на жалителот.



СОВЕТ ЗА ЕТИКА ВО МЕДИУМИТЕ НА МАКЕДОНИЈА

Комисијата за жалби најде дека жалбата во однос на текстовите е НЕОСНОВАНА.

На седницата на 22.12.2015 година Комисијата за жалби ги разгледа наводите на жалителот Саша Богдановиќ и направи увид во наведените текстови.

Комисијата констатираше дека јавен интерес постои поради што и се објавени лични податоци, но притоа заклучи дека е неопходно да се работи на професионален и етички начин при остварувањето на јавниот интерес.

Комисијата за жалби најде дека текстот „СКАНДАЛ: Две илјади евра плата за Саша Богдановиќ“, објавен на ден 20.11.2015 година во 21 часот и 17 минути, и „ВМРО-ДПМНЕ Центар: Расипништвото на СДСМ и Жерновски ги проби и најцрните очекувања на граѓаните“, објавен на 22.11.2015 година во 14 часот и 58 минути, на интернет порталот Kurir.mk се без никаква новинарска интервенција и станува збор за интегрални текстови од прес.

Сепак, Комисијата за жалби препорачува, во иднина, во согласност со правилата на професионалното новинарство, медиумот по објавување на соопштение за јавноста да ја консултира и “втората страна”, со што би се пренел и нејзиниот став.

Во согласност со наведеното Комисијата одлучи како во диспозитивот.

Во работата на Комисијата за жалби учествуваа членовите Мирче Адамчевски, Филип Ѓурчиновски, Теофил Блажевски, Гоце Герасимовски и Сефер Тахири

Со почит,
Совет за етика во медиумите на Македонија



Претседател на Комисијата за жалби
Мирче Адамчевски